

Шымбайда Бердақ хэм Күнхожаның меъмуриал комплекси бой тиклемекте

 [Betti PDF ta'rizde ju'klep ali'w \(54 Kb\)](#)  [Versiyasi'](#)  [Betti doc ta'rizde ju'klep ali'w \(54 KB\)](#)



Шымбай районында халқымыздың уллы перзентлери Бердақ хэм Күнхожа шайырларға символикалық қәбир шөлкемлестирилип, меъмуриал музей бой тиклемекте.

Хәзирги ўақытта уллы шайырлар мавзолейлериниң тырнақ тасы қойылып, кең көлемли қурылыс хэм абаданластырыў жұмыслары алап барылмақта.

- Өтмиштеги уллы инсанлардың руўхын шад етиў үлкен саўап. Тарийхты билиў, оны үйрениў хэм келешек әўладқа жеткерий бәршемиздин миннетли ўазыйпамыз, - дейди Қарақалпақстан халық шайыры, Қарақалпақстан Жазыўшылар аўқамының баслығы, Кеңесбай Кәримов. - Бердақ пенен Күнхожа шайырдың символикалық қәбири шөлкемлестирилип, мавзолей қурылыўы, олардың өмири хэм дәретиўшилигине бағышланған музейдиң бой тиклеўи және бул орында бағ жаратылып, коммуникация тармақларының алып келиниўи ҳаққындағы дөслепки қәдемлер пүткил дәретиўши халқын үлкен қуқўанышқа бөледі.



Бердақ хэм Күнхожа шайырдың негизги қәбириниң Шымбай районындағы «Қарақум ийшан» қойымшылығында жайласқанын атап өтиў орынлы. Зыратлаў орны Нөкис қаласынан дерлик 120 шақырым узақлықта жайласқан. 3 ярым - 4 гектар майданды ийелеген усы қойымшылықтың этирапында халық сийрек жайласқан болып, ол жерде суў тәмийнаты жоқ, топырақтың шорланыў дәрәжеси жоқары. Усы жағдайларға бола бул орында абаданластырыў мәселесинде бир қатар машқалалар көзге тасланбақта. Бирак, усыған қарамастан келешекте бул орында да абаданластырыў жұмысларының алып барылыўы режелестирилген.



- Рамазан айында басланған саўаплы ислерден бири - бул Қарақалпақстан Республикасы Жоқарғы Кеңесиниң басламасы менен Шымбай районы аймағында уллы шайырларымыз Бердақ пенен Күнхожаға символикалық қәбирдиң шөлкемлестирилиўи болды, - дейди Шымбай районының ҳәкими Полат Ещанов. - Тарийхта бес қаланың бири сыпатында даңқ таратқан Шымбай қаласын қайтадан туристлик орайына айландырыўды режелестиргенбиз.

Комплекс қурылып атырған орында алдын қарақалпақ бақсышылық мектебиниң тийкарын салыўшы Ақымбет бақсы мавзолейи бой тиклеп, этирапы абаданластырылған еди.

Есимхан Қанаатов, ӨзА

Sa'ne: 08.06.2018 10:16, ma'rte ko'rip shi'g'i'ldi'